

**Ma ubi a cheta Onye kèworo Gi
n'ubochi-gi na nwata, mbe ubochi
ihe ojo nadihi-abia, mbe arọ
nabiaru kwa nso, mbe i gāsi, Ha
atoghm uto;**

EKLISIASTIS 12:1



... n'ihì na echiche nke obi madu jọrọ njo site na nwata..
Jenesis 8:21

Ọ buru na ha erubere Ya isi, fè Ya òfùfè; Ma ọ buru na ha egeghi nti, ha gāla n'iyì site na mma-agma, ma ha gānwu nāmaghi. Ma ndi-iru-abua n'obi nāchikọta ọnuma: Ha adighi-eti kwa mḅe Ọ nēkechi ha. Ha nānwu na nwata, Ma ndu-ha di n'etiti ndi nādighi ọcha. Job 36:11-14

N'ihì na Gi onwe-gi bu olile-anyam, Onye-nwe-ayi Jehova: Gi onwe-gi bu ntukwasi-obim site na nwata. Site na Gi ka ejiworo welim elu site n'àkpà-nwa: Gi onwe-gi bu Onye kuputaram n'afo nnem: otutom gādi n'ebe I nọ mḅe nile. Abụ Ọma 71:5-6

n'ike nke Onye-nwe-ayi Jehova ka m'gāla: M'gēhota ezi omume-Gi, bú ọbuná nání Gi. Chineke, I zíwom ihe site na nwata: Ma rue uḅu a ka m'gosiri oké ọlu-Gi nile. Ma mḅe m'mere agadi na isi-awọ, Chineke, arapulam; rue mḅe M'gēme-kwa-ra ọḅọ a ike-Gi, gosi kwa ike-Gi nye onye ọ bula nke nābia. Abụ Ọma 71:16-18

Gịni ka nwa okorobia ga-eji mee ka ụzọ ya di ọcha? site n'ilezi anya ya dika okwu-Gi si di. Abụ Ọma 119:9

Nuria ọnu, gi nwa-okorobia, na nwata; ka obi-gi me kwa gi uto n'ubochi-gi na nwata, je kwa ije n'uzọ nile nke obi-gi na n'anya-gi: ma gi mara na n'ihì ihe ndia nile ka Chineke gēme ka i ba n'ikpé. N'ihì nka wezuga ihe-nḅu n'obi-gi, wezuga kwa ihe ọjọ n'anu-arugì: n'ihì na nwata na nwata bu ihe-efu. Eklisiastis 11:9-10

Ị maghị? ọ bughị Gi onwe-gi anughi, na Chineke ebighi-ebi, bú Jehova, Onye kèworo nsọtụ uwa, adighi-ada mbà, ike adighi kwa ya ike? ọ dighi nchọta nghọta-Ya di. Ọ nēnye onye dara mba ike; Ọ bu kwa ndi nēnweghi ike ka Ọ nātukwasi ume. Ọbuná umu-okorobia gāda mbà, ike gāgwu kwa umu-okorobia, umu-okorobia gāda kwa anwu nke-uku: Ma ndi nēchere Jehova gādighachi ume-ha; ha gēwere nkù rigo dika ugo; ha gāb́a ọsọ, ike agaghi-agwụ ha; + ha ga-ejekwa ije, ma ha agaghị ada mbà. Aịzaya 40:28-31

Ewe kpọtara Ya umu-ntakiri ka o bikwasi ha aka-Ya, kpe kwa ekpere: ma ndi nēso uzọ-Ya bara ha nba. Ma Jisus siri, Kwenu ka umu-ntakiri, ma unu eb́ochi-kwa-la ha ka ha biakutem: n'ihì na ala-eze elu-igwe bu nke ndi di otú a. O we tukwasi ha aka-Ya abua, si n'ebe ahu pua. Ma, le, otù onye biakutere Ya, si Ya, Onye-ozizí, gini ka ezi ihe ka m'gēme, ka m'we nwe ndu ebighi-ebi? Ọ si ya, Gini mere i nākpọm ezi madu? ọ dighi ezi ihe ma-ọbughi otù, bú Chineke: ma ọ buru na i gābà na ndu, debe ihe nile enyere n'iwu. Ọ si ya, Òle? Jisus siri, Eb́ula ọlu, Akwala iko, Ezula ori, ab́a-kwa-la àmà ugha, Sọpuru nna-gi na nne-gi: na, Hu onye-ab́ata-obi-gi n'anya dika onwe-gi. Nwa-okorobia ahu we si ya, Ihe ndia nile ka m'debereworo site na nwata: gini fọduru m? Jisus si ya, Ọ buru na i nāchọ izu okè, je ree ihe i nwere, nye ndi-ob́eye, i gēnwe kwa àkù n'elu-igwe: bia, som. Ma mb́e nwa-okorobia ahu nuru okwu ahu, ọ la, n'obi-uku: n'ihì na o nwere ọtutu àkù. Matiu 19:13-22

Ụmuntakiri, na-eruberenu ndi muru unu isi n'ime
Onyenwe anyi: n'ih i na nke a ziri ezi. Sọpuru nna-gi na
nne-gi; (nke bu ihe mbu enyere n'iwu na nkwa;) Ka o we
diri gi nma, ka i we di ogologo ndu n'elu uwa. Ndi
Efesos 6:1-3

Ka onye o bula ghara ileda nwata-gi anya; ma buru ihe
atu nke ndi kwere ekwe, n'okwu, n'omume, n'ime
afọ-oma, na mọ, n'okwukwe, n'idi ocha. 1 Timoti 4:12

Gbanarinu aguu ihe ojoo nke ntorobia: ma jeso ezi
omume, okwukwe, ihunanya, udo, soro ndi na-akpoku
Jehova site n'obi di ocha. 2 Timoti 2:22

Amam-ihe nesi n'otu nsotu rute n'ozo n'ike: O nato kwa
uto n'usoro ihe nile. Ahuru m ya n'anya, wee choo ya site
n'oge m bu nwata, achoro m ime ya ka o buru nwunye m,
ma ahuru m ima mma ya n'anya. Amamihe nke
Solomon 8:1-2

Nwam, chikota ido-aka-na-nti site na nwata: I gachota
kwa amam-ihe rue agadi-gi. Eklizias 6:18

Kpoo nwa-gi oku, o geme kwa ka i tua egwu: soro ya
gwurie egwu, O geme kwa ka i di arọ. Gi na ya ghara ichi
ochi, ka i wee ghara inwe mwute n'ebe o no, ka i wee
ghara ita ikikere eze n'ikpeazu. enyela ya onwe-ya na
nwata na nwata, ele-kwa-la anya n'ihe-nzuzu-ya nile.
Ruda olu-ya mbe o di nwata, tie ya n'akuku mbe o bu
nwata, ka o we ghara isi ike, we nupu gi isi, we me ka
iru-ujú di n'obi-gi. Eklizias 30:9-12